



# जागरण

## 78 बोरी नकली सफेद सीमेंट व वाल पुट्टी बरामद

Publish Date: Sun, 03 Mar 2019 10:41 PM (IST)

लखीमपुर : पुलिस ने ब्रांडेड सीमेंट कंपनी के मैनेजर की सूचना पर एक पेंट स्टोर की दुकान पर छापा मार कार्रवाई करते हुए नकली वालपुट्टी आदि बरामद कर दुकानदार के खिलाफ कॉपीराइट एक्ट के तहत मुकदमा दर्ज किया है। लॉयर्स नेटवर्क लिमिटेड कंपनी साकेत नगर दिल्ली के मैनेजर रवि सिंह चौहान ने कोतवाली पुलिस को सूचना दी कि गोला में एक दुकानदार द्वारा नकली सीमेंट व वाल पुट्टी बेचने का कार्य धड़ल्ले से किया जा रहा है। जिसपर पुलिस टीम द्वारा मोहम्मदी रोड पर स्थित कृष्णा पेंट स्टोर की दुकान पर छापा मारा गया तो दुकान के अंदर 20 किलो में एसीसी सफेद सीमेंट की 26 बोरी, 25 किलो में बिरला व्हाइट सीमेंट की 29 बोरी व 25 किलो की जेके व्हाइट सीमेंट की 23 बोरी नकली पाई गईं। पुलिस ने बरामद नकली सीमेंट की बोरियों को अपने कब्जे में लेकर कोतवाली में रखवा दिया है। पुलिस ने मैनेजर रवि सिंह चौहान की तहरीर पर दुकानदार शुभम राठी के खिलाफ कॉपीराइट एक्ट के तहत मुकदमा दर्ज किया है। रवि सिंह चौहान ने बताया कि उनके ब्रांड के नाम से काफी दिनों से उन्हें गोला में नकली वालपुट्टी व सीमेंट बेचने की सूचना मिल रही थी, जब चेक किया तो सूचना सही निकली थी।

Posted By: **Jagran**

Source: <https://www.jagran.com/uttar-pradesh/lakhimpur-kheri-boarding-19010658.html>